

# ट्रेलर व कंटेनर में भीषण भिड़ंत, कंटेनर चालक की मौत, ट्रेलर चालक घायल

हादसे के बाद ट्रेलर के पीछे भरे ट्रैक्टरों के टुकड़े-टुकड़े हो गए और राजमार्ग पर बिखर गए

भीलवाड़ा, (निर्स)। जिले से गुजरने वाले जयपुर-चित्तौड़गढ़ राष्ट्रीय राजमार्ग पर गुलाबपुरा थाना क्षेत्र के 29 मील चौराहे पर बने हाईलेवल

- हादसा इतना भीषण था कि ट्रक चालक ट्रक की केबिन में बुरी तरह फंस गया
- ट्रेलर अनियंत्रित होने के कारण गलत दिशा में चला गया और सामने से आ रहे कंटेनर को टक्कर मार दी



हादसे में ट्रक के आगे का हिस्सा क्षतिग्रस्त हो गया।



ट्रेलर में ट्रैक्टर भरे हुए थे, वह भी काफी मात्रा में क्षतिग्रस्त हो गए।

ब्रिज पर गुरुवार को बड़ा हादसा हो गया, जहां एक ट्रेलर अनियंत्रित होने के कारण गलत दिशा में चला गया और सामने से आ रहे कंटेनर को टक्कर मार दी, जिसके कारण कंटेनर चालक की मौके पर ही दर्दनाक मौत हो गई। वहीं ट्रेलर चालक गंभीर घायल हो गया, जिसे गुलाबपुरा

सामुदायिक अस्पताल में उपचार के लिए भर्ती करवाया गया। सूचना मिलते ही गुलाबपुरा थाना अधिकारी हनुमान सिंह व फायर ब्रिगेड की टीम मौके पर पहुंची और क्षतिग्रस्त वाहनों को राष्ट्रीय राजमार्ग से दूर कर यातायात सुचारु किया। गुलाबपुरा थाना प्रभारी हनुमान

सिंह ने कहा कि गुरुवार को थाना क्षेत्र से गुजरने वाले राष्ट्रीय राजमार्ग पर 29 मील चौराहे के पास बने हाईलेवल ब्रिज पर जयपुर की तरफ से एक ट्रेलर में नए ट्रैक्टर भरे हुए थे, जहां ट्रेलर अनियंत्रित होकर गलत दिशा में चला गया, जिसके कारण सामने से भीलवाड़ा की तरफ से आ रहे एक

कंटेनर को टक्कर मार दी। हादसा इतना भीषण था कि ट्रक चालक ट्रक की केबिन में बुरी तरह फंस गया, जिससे उसकी मौके पर ही मौत हो गई। वहीं ट्रेलर के पीछे नये ट्रैक्टर भरे हुए थे, जहां भी काफी मात्रा में क्षतिग्रस्त हो गए। ट्रक चालक मृतक उत्तर प्रदेश राज्य का बताया जा रहा है, जिसके शव को

गुलाबपुरा सामुदायिक अस्पताल की मोर्चरी में रखवाया। हादसे के बाद ट्रेलर के पीछे भरे ट्रैक्टरों के टुकड़े-टुकड़े हो गए और राजमार्ग पर बिखर गए थे, जिसके कारण लगभग चार घंटा यातायात बाधित रहा और जाम लगा रहने के कारण पुलिस ने सर्विस लेन खोलकर यातायात सुचारु किया।

# 11 वीं के छात्र ने हॉस्टल के कमरे में आत्महत्या की

- छात्र की बुधवार शाम को आखिरी बार परिजनों से बात हुई थी

में मन नहीं लग रहा है।

कोतवाली थानाधिकारी ने बताया कि रवि कुछ महिने पहले ही पढ़ाई के लिए टोक आया था, जो थाना क्षेत्र के एक प्राइवेट हॉस्टल में रह रहा था, जहां उसका गुरुवार को कमरा बन्द मिलने पर उसके साथियों ने बुलाने के लिए आवाज लगाई तो उत्तर ना देने पर साथी

वार्डन के पास पहुंचे और उसे पूरी बात बताई। इस पर वार्डन ने कुंडी तोड़ अंदर घुसा तो रवि फंदे से लटक मिला। जिसके बाद थाना पुलिस ने शव को नीचे उतारकर जिला अस्पताल की मोर्चरी में रखवाया। बाद में परिजनों को सूचना देकर बुलाया गया। गांव से आये ग्रामीणों ने बताया कि रवि पढ़ने में होशियार था, उसके दसवीं में 91.83 प्रतिशत नंबर आए थे। इस दौरान नगर फोर्ट के स्कूल में उसका साफा और माला पहनाकर स्वागत भी किया गया था। रवि गरीब परिवार से था तथा उसके मां-बाप दोनों खेती करते हैं।

# न्यास के सहायक अभियंता के खिलाफ पूर्व पत्नी थाने पहुंची

- पत्नी ने तलाक के बाद सोशल मीडिया पर धमकाने सहित कई आरोप लगाए

स्क्रीनशॉट भी पुलिस को उपलब्ध कराए हैं। धाकड़ इस्टाग्राम पर अश्लील गालियां और धमकी देता है। केलवाड़ा पुलिस ने परिवाद दर्ज कर मामले की जांच शुरू की है। इधर पत्नी ने इतने संगीन आरोप लगाए हैं, जिसमें बताया है कि गोपाललाल एक अज्ञात मोबाइल नंबर

और टेलीग्राम समेत अन्य नंबरों से उसे अश्लील संदेश, फोटो एवं वीडियो भेजकर उसके चरित्र पर लॉखन लगा रहा है व उसे धमकियां दे रहा है। यहाँ तक कि उसकी मां के चरित्र पर भी झूठे आरोप लगा रहा है और उसके रिश्तेदारों को भी गलत संदेश भेजकर उसकी बेइज्जत करवा रहा है। प्रार्थिया के अनुसार, 18 सितंबर को अपनी दादी के निधन के बाद से वह अपने पिता के घर समरानियां में रह रही है और इसी दौरान यह उन्पीड़न बढ़ गया है।

भीलवाड़ा, (निर्स)। नगर विकास न्यास के सहायक अभियंता के खिलाफ पूर्व पत्नी थाने पहुंच गई। पत्नी ने तलाक के बाद सोशल मीडिया पर धमकाने, मानसिक परेशान करने सहित कई गंभीर आरोप लगाए हैं।

सहायक अभियंता गोपाल कुमार धाकड़ के खिलाफ पूर्व पत्नी ने बारां जिले के केलवाड़ा थाने में मुकदमा दर्ज कराया है। पीडित पत्नी ने धाकड़ के खिलाफ कई सबूत भी पुलिस को पेश किए हैं, जिसमें धाकड़ की अश्लील हरकतों के

# डूंगरपुर नगर परिषद को सुपर स्वच्छ वन्यजीव सप्ताह-2025 का केवलदेव लीग सिटी का अवार्ड मिला

स्वच्छता दिवस को लेकर राष्ट्रीय स्तर पर डूंगरपुर नगर परिषद ने तीसरी बार अवार्ड जीता

डूंगरपुर, (निर्स)। गांधी जयंती पर डूंगरपुर नगर परिषद ने लगातार तीसरी बार राष्ट्रीय स्तर पर अवार्ड जीतने पर स्वच्छ भारत दिवस कार्यक्रम में नगर परिषद टीम को सम्मानित किया गया। कार्यक्रम के मुख्य अतिथि राज्यपाल हरिभाऊ किसनराव बागड़े, अध्यक्षता स्वायत्त शासन मंत्री झावरसिंह खर्रां थे। कार्यक्रम में अलग-अलग श्रेणियों में नगर निकाय का चयन किया गया था, जिसमें डूंगरपुर नगर परिषद को राष्ट्रीय स्तर पर सुपर स्वच्छ लीग सिटी अवार्ड की श्रेणी में पुरस्कृत होने पर राज्य स्तरीय सम्मान भी मिला। पुरस्कार लेने के लिए सभापति अमृत कलासुआ, आयुक्त प्रकाश डूडी और इंड्रियन भक्तेश पाटीदार मंच पर पहुंचे, जहां पर अतिथियों ने प्रशस्ति पत्र और प्रतीक चिह्न देकर डूंगरपुर नगर परिषद टीम को पुरस्कृत किया। स्वायत्त शासन विभाग की ओर से राज्य की विभिन्न निकाय जिन्होंने सिटीजन फोडबैक, गावेज प्रो सिटी स्टार रेटिंग के आधार पर अंक देकर चयन किया गया था, जिसमें पूरे राज्य में सिर्फ डूंगरपुर नगर परिषद ही सुपर स्वच्छ लीग सिटी



डूंगरपुर नगर परिषद को सुपर स्वच्छ लीग सिटी अवार्ड से जयपुर में सम्मानित किया गया।

अवार्ड की श्रेणी में चयनित है। ऐसे में राजस्थान से डूंगरपुर नगर परिषद का मुकामला भारत के नगर निकाय से हो रहा है। सभापति अमृत कलासुआ ने शहरवासी, सफाई कर्मचारी और नगर परिषद स्टाफ की मेहनत को पूरा अवार्ड समर्पित किया है। डूंगरपुर नगर परिषद की ओर से

सुपर स्वच्छ लीग सिटी का अवार्ड लगातार तीसरे साल मिलने पर भाजपा के राष्ट्रीय महामंत्री विनोद तावड़े ने पत्र लिखकर प्रशंसा की। उन्होंने कहा कि देश में स्वच्छता को लेकर आंदोलन चल रहा है, जिसमें नगर परिषद डूंगरपुर की टीम और शहर की जनता ने अपनी मेहनत से स्वच्छता को

अपनाया है। उन्होंने कहा कि 2 अक्टूबर को राष्ट्रीय स्वच्छता दिवस के रूप में मनाया जाता है। ऐसे में देश में लोगों को स्वच्छता का महत्व समझाते हुए स्वस्थ भारत का सपना पूरा करने में सहयोग दिया है। उन्होंने नगर परिषद कर्मचारी और टीम को स्वच्छता के वीरों की उपाधि दी।

भरतपुर, (निर्स)। केवलादेव राष्ट्रीय उद्यान, भरतपुर में गुरुवार को वन्यजीव सप्ताह-2025 का शुभारंभ हर्षोल्लास के साथ हुआ। इस अवसर पर मुख्य अतिथि पी. कातिरवेल, मुख्य वन संरक्षक, भरतपुर तथा मानस सिंह, उप

- केवलादेव मित्र कार्यक्रम का भी शुभारंभ, इस पहल का उद्देश्य बालक-बालिका को उद्यान से जोड़कर प्रकृति और वन्यजीव संरक्षण के प्रति संवेदनशीलता विकसित करना है



केवलादेव राष्ट्रीय उद्यान, भरतपुर में वन्यजीव सप्ताह-2025 का शुभारंभ हुआ।

मुख्य वन संरक्षक, भरतपुर ने पी. कातिरवेल ने अपने संबोधन में कहा कि केवलादेव राष्ट्रीय उद्यान न केवल भरतपुर, बल्कि सम्पूर्ण भारत का गौरव है। इसे स्वच्छ, संरक्षित और जीवंत बनाए रखना हम सबकी सामूहिक जिम्मेदारी है। उन्होंने बच्चों से पर्यावरण संरक्षण को अपनी आदत बनाने का आग्रह किया। उप वन संरक्षक (वन्यजीव) मानस सिंह ने कहा कि वन्यजीव संरक्षण तभी सफल होगा जब समाज का हर वर्ग सक्रिय भागीदारी निभाए। उन्होंने बताया कि वन विभाग

स्थानीय समुदाय, रिक्शा चालकों, नेचर गाइड्स और बच्चों को संरक्षण गतिविधियों से जोड़ रहा है। यह आयोजन बच्चों में पर्यावरणीय जागरूकता बढ़ाने और स्थानीय समुदाय को उद्यान संरक्षण से गहराई से जोड़ने का अवसर प्रदान करेगा। वन्यजीव सप्ताह के अंतर्गत निबंध लेखन, चित्रकला, वाद-विवाद और प्रश्नोत्तरी जैसी जनजागरूकता गतिविधियों का आयोजन किया जाएगा, जिनका उद्देश्य बच्चों और युवाओं में वन्यजीव संरक्षण और पर्यावरणीय

चेतना का विकास करना है। कार्यक्रम का समन्वयन क्षेत्रीय वन अधिकारी (प्लानिंग) भरत लाल वर्मा द्वारा किया गया। उद्घाटन के अवसर पर स्वच्छता अभियान आयोजित किया गया, जिसमें एनसीसी कैडेट्स, स्काउट्स-गाइड्स और वन कर्मियों ने उद्यान की स्वच्छता और जैव विविधता संरक्षण का संदेश दिया। इस दौरान 300 से अधिक छात्र-छात्राओं ने उद्यान का भ्रमण किया और जैव विविधता, पक्षी संरक्षण एवं पर्यावरण संतुलन के महत्व की जानकारी प्राप्त की।

# मॉर्निंग वॉक कर रहे युवक पर फायरिंग व चाकू से हमला

कोटा, (निर्स)। कैथूनीपोल थाना इलाके में दिनदहाड़े डोंग को लेकर मॉर्निंग वॉक पर घूम रहे युवक पर बाइक सवार चार बदमाशों ने फायरिंग की एवं युवक पर चाकू से हमला कर दिया। हमले में घायल युवक को उपचार के लिये एमबीएस अस्पताल में भर्ती कराया गया।

- बाइक सवार चार बदमाशों ने पुरानी रंजिश के चलते वारदात को अंजाम दिया, पूरा घटनाक्रम आसपास लगे सीसीटीवी कैमरे में भी कैद हो गया

दिनदहाड़े युवक पर हुए हमले की सूचना मिलते ही शहर पुलिस अधीक्षक तेजस्वीनी गौतम भी मौके पर पहुंची और मौके पर कैथूनीपोल थानाधिकारी से घटनाक्रम की पूरी जानकारी ली व घटनास्थल का मुआयना किया। वहीं घटनास्थल पर एकएएसएल व डोंग स्कॉड टीम को भी बुलाया गया। शहर अतिरिक्त पुलिस अधीक्षक दिलीप सेनी ने बताया कि संदीप सोलंकी मॉर्निंग वॉक कर रहे थे। इस दौरान बाइक पर

आये बदमाशों ने उन पर अचानक से हमला कर दिया। संदीप ने मौके से भागकर अपनी जान बचाई। बाइक सवार बदमाशों ने पीछा कर संदीप पर पहले फायरिंग की फिर चाकू से हमला कर दिया एवं हमलावार मौके से फरार हो गये। अतिरिक्त पुलिस अधीक्षक ने बताया कि मामले में पुरानी रंजिश सामने आ रही है, हमलावरों की गिरफ्तारी के लिये टीमें गठित कर दी है। आरोपियों की तलाश की जा रही है।



सांभर में दशहरा के दिन फिल्म अभिनेता सन्नो देओल ने लक्ष्मी नारायण मंदिर जाने वाली गली में गटर-3 फिल्म की शूटिंग की। सन्नो देओल ने मोटरसाइकिल पर अभिनेत्री प्रिया जायसवाल को बैठा कर काफी देर तक शॉट दिया। इसके अलावा उन्होंने सांभर में अनेक प्रमुख स्थानों पर भी फिल्म की शूटिंग की।

ट्रेन का अस्थायी विस्तार अलवर तक

कोटा, (निर्स)। त्रौहारी के अवसर पर यात्रियों की अतिरिक्त भीड़ को देखते हुए रेल प्रशासन द्वारा यात्री गाड़ियों का अस्थायी विस्तार किया गया है। इस निर्णय से आमजन को बेहतर सुविधा उपलब्ध होगी और भीड़भाड़ वाले समय में सुगम यात्रा सुनिश्चित की जा सकेगी। ट्रेन संख्या 69159 (बयाना-मथुरा मेमू पैसंजर) को अस्थायी रूप से अलवर जंक्शन तक बढ़ाया गया है। यह सेवा 30 नवम्बर तक संचालित होगी। यह गाड़ी बयाना जंक्शन से 18.25 बजे प्रस्थान कर अलवर जंक्शन 23.45 बजे पहुंचेगी। इसी प्रकार, ट्रेन संख्या 19110 (मथुरा-कोटा मेमू एक्सप्रेस) को भी अस्थायी रूप से अलवर जंक्शन से चलाने का निर्णय लिया है। यह सेवा 1 दिसम्बर तक संचालित होगी।

# प्रधानाचार्य का स्थानांतरण रद्द करने की मांग

- 15 गांवों के विद्यार्थी और ग्रामीण प्रभावित होंगे

डूंगरपुर-बिछीवाड़ा, (निर्स)। राजस्थान शिक्षक संघ शेखावत ब्लॉक के मेमोटी बिछीवाड़ा ने डूंगरपुर जिले के सुदूर आदिवासी क्षेत्र तलैया के प्रधानाचार्य सोमालाल गमेती का स्थानांतरण प्रतापगढ़ जिले में किए जाने पर तत्काल रोक लगाने की मांग की है। संघ का कहना है कि यह स्थानांतरण न सिर्फ विद्यार्थियों की शिक्षा, बल्कि लक्ष्य 15 गांवों के आमजन को भी सीधे तौर पर प्रभावित करेगा। ब्लॉक के मेमोटी ने इस स्थानांतरण को लेकर कई गंभीर मुद्दे उठाए हैं।

ब्लॉक अध्यक्ष सोहनलाल भगोरा ने बताया कि डूंगरपुर डिवीजन के कई उच्च माध्यमिक विद्यालयों में परद्विक्त है। ऐसे में, बिना उचित नीति के और कथित तौर पर राजनैतिक दृष्टता के कारण स्थानीय निवासी और अनुभवी प्रधानाचार्य का सुदूर स्थानांतरण गलत है। उनके

मार्गदर्शन की अनुपलब्धता से शिक्षा की गुणवत्ता और अनुशासन पर नकारात्मक असर पड़ेगा। ब्लॉक मंत्री कमलेश डामोर ने कहा कि प्रधानाचार्य एक राजपत्रित अधिकारी होते हैं। उनके जाने से पालीसोडा, गेड, तलैया, पंथाल, मोदर सहित उदयपुर जिले की सीमावर्ती ग्राम पंचायतों के ग्रामीणों को बुरा जालि, मूल निवास, चरित्र प्रमाण पत्र जैसे दस्तावेजों के प्रमाणीकरण अटेन्शन के लिए इतरेन्द्राज के स्थानों के चक्कर लगाने पड़ेंगे। डामोर ने कहा कि प्रधानाचार्य गमेती की सेवानिवृत्ति में मात्र तीन वर्ष शेष हैं और उनकी जीवन साथी असाध्य रोग से पीड़ित हैं। संघ ने इसे आमजन, कार्मिक,

और विद्यार्थी हित में न देखते हुए मानवीयता के आधार पर भी स्थानांतरण रद्द करने की मांग की है। संघ के जिला उपाध्यक्ष देवीलाल गौड़ ने सरकार की शिक्षा के प्रति गंभीरता पर सवाल उठाते हुए कहा कि ऐसे दुर्गम और पिछड़े इलाकों में अनुभवी प्रधानाचार्य और शिक्षकों की स्थिर नियुक्ति आवश्यक है। संघ के जिला उप सभाध्यक्ष मकसूराम फलेजा ने राज्य सरकार से मांग की है कि प्रधानाचार्य गमेती का स्थानांतरण रद्द किया जाए और यदि स्थानांतरण आवश्यक है तो उन्हें आसपास के किसी विद्यालय में लाया जाए। संघ ने इस प्रकार प्रस्तावित करने वाले स्थानांतरण पर गहरा रोष व्यक्त किया है और चेतावनी दी है कि यदि यह स्थानांतरण शीघ्र रद्द नहीं किया गया तो राजस्थान शिक्षक संघ शेखावत आंदोलन शुरू करने के लिए बाध्य होगा।

# लीज की आड में बजरी का अवैध खनन, सरकार को करोड़ों का नुकसान

- बालोतरा जिले के जेठंठरी कनाना क्षेत्र में खनन माफिया ने अब लीज की आड में अवैध खनन का नया तरीका अपनाया

बालोतरा, (निर्स)। बालोतरा जिले के जेठंठरी कनाना क्षेत्र में खनन माफिया ने अब लीज की आड में अवैध खनन का नया तरीका अपना लिया है, जिससे सरकार को करोड़ों रूपए के राजस्व का चूना लग रहा है। अवैध बजरी खनन के इस संगठित खेल में माफिया का नेटवर्क इतना मजबूत है कि प्रशासन की हर गतिविधि की खबर उमर तक तुरंत पहुंच जाती है। सूत्रों से मिली जानकारी के अनुसार, सिंगधरी क्षेत्र में अवैध खनन की सूचना पर जैसे ही किसी प्रशासनिक या पुलिस दल की भ्रमण की खबर लगी, मौके पर मौजूद डम्पों के बेटे में

से एक गाड़ी को तुरंत माल भरकर निकाला गया और चौकाने वाली बात यह रही कि उसके ठीक पीछे दूसरी गाड़ी को भी उसी समय रवाना कर दिया गया। वैध लीज की आड में अवैध खनन से जहां नदी के प्राकृतिक पर्यावरण को नुकसान पहुंच रहा है, वहीं खनिज विभाग को भारी राजस्व का नुकसान उठाना पड़ रहा है। यह भी आरोप है कि इस अवैध कारोबार को स्थानीय स्तर पर

राजनीतिक संरक्षण प्राप्त है, जिसके चलते अधिकारियों की कार्रवाई अवरुध प्रभावित नहीं हो पाती है। किसान पर्यावरण संरक्षण समिति सचिव दिनेश सिंह ने कहा कि वैध लीज की आड में अवैध खनन से जहां नदी के प्राकृतिक पर्यावरण को नुकसान पहुंच रहा है, वहीं खनिज विभाग को भारी राजस्व का नुकसान उठाना पड़ रहा है।

# “रिफ 2025” का बाल मेला व लोक कलाकारों की प्रस्तुति के साथ आगाज़

जोधपुर, (कास)। लोक संगीत और कलाकारों को समर्पित राजस्थान इंटरनेशनल फोक फैस्टिवल (जोधपुर रिफ) का 18 वां संस्करण गुरुवार से शुरू हो गया। रिफ का आगाज़ गुरुवार सुबह वीर दुर्गादास मेमोरियल पार्क मसूरिया पहाड़ी पर बाल मेला व लोक कलाकारों की प्रस्तुति के साथ किया गया। मेहरानगढ़ म्यूजियम ट्रस्ट द्वारा आयोजित इस पांच दिवसीय रिफ में देश-विदेश के करीब 280 कलाकार प्रस्तुति देंगे। वीर दुर्गादास मेमोरियल पार्क मसूरिया पहाड़ी पर आयोजित कार्यक्रम में पहले दिन कटपूली कला, घूमर नृत्य, कच्ची घोड़ी नृत्य, फोक कलाकारों की संगीतमय प्रस्तुति, राजस्थानी कलाबाज और जादूगर के करतब के साथ भयंग की धुन

- राजस्थान इंटरनेशनल फोक फैस्टिवल (जोधपुर रिफ) का 18 वां संस्करण शुरू हुआ
- मेहरानगढ़ म्यूजियम ट्रस्ट द्वारा आयोजित इस पांच दिवसीय रिफ में देश-विदेश के करीब 280 कलाकार प्रस्तुति देंगे

पर नृत्य की प्रस्तुति दी गई। इस आयोजन में जोधपुर के विभिन्न स्कूली बच्चों ने भाग लिया। वहीं शाम 7.30 बजे से जसवंत थड़ा में सिटी कॉन्सर्ट के महंत समारोह का उद्घाटन किया गया, जिसमें पारंपरिक राजस्थानी कलाकारों की विविधता को दर्शाते हुए राष्ट्रीय और अंतर्राष्ट्रीय कलाकारों ने अपनी प्रस्तुति दी। जोधपुर रिफ महोत्सव के निदेशक

दिव्य भाटिया ने बताया कि फैस्टिवल में विश्व के कई नामचीन संगीतकार व कलाकार अपनी कला का प्रदर्शन करेंगे। फेस्टिवल का समापन छह अक्टूबर को होगा। इस पांच दिवस के संगीत महोत्सव में शहरवासी व अन्य लोग ना केवल विश्व स्तरीय संगीत सुन पाएंगे, बल्कि जड़ों को भी समझ पाएंगे। इस बार नई पीढ़ी के साथ ही रोमांचक और नवीन

शैली का आदान-प्रदान ख्याति प्राप्त और स्थानीय कलाकार करेंगे। इस बार उज्बेकिस्तान कजाकिस्तान, भूटान, कनाडा के कलाकार भी यहां पर परफॉर्म करते हुए नजर आएंगे। मां-बेटी की जोड़ी गंगा व सुंदर कीर्ति, राजस्थान की डोंगी सिस्टर्स प्रेम और अनौता भी परफॉर्म करेंगी। मीर कन्मुनिटी के युवा कलाकार सनावड़ा से बरकत भी मंच पर होंगे। उनकी जांगाड़ा गायकी कभी राजपूत योद्धाओं के युद्ध में गाई जाती थी। अदाकारी और आवाज़ के लिए खास पहचान बना चुके सूफी गायक सानव खान और लाखा खान भी इस बार आर्टिस्ट पैनल में हैं। इस बार कनाडा के ल्यूक वॉलेस और लंदन की रोसा सेसिलिया भी शामिल होंगे।